

कटनी-आसपास

संस्थागत प्रसव में लापरवाही पर स्वास्थ्य विभाग को मिली फटकार

जबलपुर रिफर किए जाने वाले क्रिटिकल केसों की जानकारी प्रतिदिन प्रस्तुत करने कलेक्टर ने दिए निर्देश।

कटनी, यशभारत। कलेक्टर अविप्रसाद की अध्यक्षता में कलेक्ट्रेट सभाकक्ष में सोमवार को समय-सीमा की बैठक में सीएम हेल्पलाइन व समय सीमा के पत्रों की विस्तृत समीक्षा कर विभागीय अधिकारियों को आवश्यक निर्देश दिए गए। कलेक्टर ने स्वास्थ्य विभाग की संस्थागत प्रसव को बढ़ावा देने की योजना पर उचित क्रियान्वयन नहीं होने पर स्वास्थ्य विभाग के अधिकारियों को फटकार लगाई। साथ ही जिला चिकित्सालय एवं अन्य शासकीय चिकित्सालयों में प्रसव के दौरान प्रसूता का उचित उपचार एवं देखरेख करने के निर्देश दिए। कलेक्टर ने यह भी कहा कि जिन केसों को क्रिटिकल बताकर प्रसव के लिए जबलपुर रिफर कर दिया जाता है उसकी जानकारी प्रतिदिन उन्हें उपलब्ध कराई जाए। स्वास्थ्य विभाग के अलावा अन्य शासकीय विभागों में भी लापरवाही पाए जाने पर कलेक्टर ने नाराजगी जताते हुए संबंधित अधिकारियों को नोटिस जारी कर जवाबतलब करने के निर्देश दिए।



संबल योजना के प्रकरणों का कराएं निराकरण

बैठक के दौरान मुख्यमंत्री जनकल्याण संबल योजना के तहत प्रकरणों की प्रतिपूर्ति करनें हेतु लंबित प्रकरणों के विभागीय अधिकारियों को निर्देशित किया गया। मानव अधिकार आयोग, मप्र. अनुसूचित जाति आयोग, अल्पसंख्यक आयोग, बाल अधिकार आयोग, मध्य प्रदेश राज्य महिला आयोग ये प्राप्त पत्रों पर विभाग द्वारा की गई कार्यवाही की समीक्षा की जाकर प्रतिवेदन न भेजने वाले अधिकारियों को समयसीमा में कार्यवाही कर स्पष्ट प्रतिवेदन देने हेतु निर्देशित किया गया। बैठक के पूर्व में जिला पंचायत सी.आई.ओ शिशिर गेमावत द्वारा सी.एम हेत्प लाईन की वन विभाग, मतरस्य विभाग, खेल एवं युवा कल्याण विभाग नवीन एवं नवकरणीय उर्जा विभाग, खानूज साधन विभाग, किसान कल्याण एवं कृषि विकास विभाग, वित विभाग, खाद्य नागरिक आपूर्ति एवं उपभोक्ता संरक्षण विभाग, लोक स्वास्थ्य एवं यांत्रिकी विभाग तथा उर्जा विभाग की विभागावार ग्रेडिंग, 50 दिवस से अधिक की लंबित शिक्षायतों की विस्तृत समीक्षा की गई। इस दौरान शिक्षा विभाग, कृषि विभाग की लंबित शिक्षायतों को संतुष्टि से बंद कराने के निर्देश दिए।

इंदिरा रमण स्वामी महाराज के सानिध्य में होगा विप्र बालकों का यज्ञोपवीत संस्कार

चित्रकूट एक्सप्रेस से होगा नगर आगमन

कटनी, यशभारत। परम पूज्य अनंत श्री विभूषित इंदिरामण स्वामी जी महाराज मठाधीश श्री जीयर स्वामी मठ जगनाथ धाम पुरी का कठनी आगमन 8 फरवरी को चित्रकूट एक्सप्रेस से हो रहा है। श्री स्वामी जी राजनाथ नगर स्थित राजनाथ मंदिर में अल्प प्रवास पश्चात जिला जबलपुर के ग्राम पड़ुरिया में आयोजित भागवत कथा के लिए प्रस्थान करेंगे एवं दिनांक 17 फरवरी को विजयराघवगढ़ में आयोजित सामूहिक ब्रतबंध महोत्सव में सम्प्रतिलिपि होंगे तत्पश्चात 22 फरवरी को राजनाथ मंदिर में आयोजित सामूहिक ब्रतबंध महोत्सव में सम्प्रतिलिपि होकर बट्टकों को आशीर्वाद प्रदान करेंगे। उक्त जानकारी देते हुए श्री गरुदध्वज वैदिक शिक्षा समिति के उपाध्यक्ष रामाधार गौतम ने बताया कि कठनी में ब्रतबंध महोत्सव के लिए लगभग 100 बालकों का पंजीयन किया जा चका है।



आयुष स्वास्थ्य शिविर में 5 हजार मरीजों को मिला उपचार

कटनी, यशभारत। विकास यात्रा के अवसर पर जिले में आयुष मेलों से 5 हजार से अधिक लोगों को स्वास्थ्य शिविर के माध्यम से नि-शुल्क औषधियां वितरित की गई एवं उपचार की सलाह दी गई।

जिला आयुष अधिकारी रिटू द्विवेदी ने बताया कि मुड़वारा विधानसभा क्षेत्र में विधायक संदीप जायसवाल और बड़वारा विधायक विजयराघवेंद्र सिंह ने आयुष मेला का शुभारंभ किया। यह मेला संत शिरोमणि रविदास जी की जयंती के अवसर पर आयोजित किया गया। विधानसभा क्षेत्र मुड़वारा में आयोजित आयुष मेला में 566, विकासखंड बड़वारा के आयुष मेला में 783, बहेरीबद विकासखंड के आयुष मेला में 853, विजयराघवगढ़ विकासखंड के आयुष मेला में 990, द्वीरमरेडा के आयुष मेला में 426 तथा रीटी के आयुष मेला में 1 हजार 116 मरीजों को उपचार प्राप्त किया और औषधियां प्रदान की गईं। आयुष मेले के दौरान नि-शुल्क स्वास्थ्य शिविर आयोजित हुआ। जहां स्वास्थ्य जागरूकता प्रदर्शनी, टेलीमेडिसिन, ट्रिकुट स्टॉल, प्रिवेन्टिव क्योर स्टॉल जन आकर्षण का प्रमुख केंद्र रहे।



निगहरा समेत अनेक ग्रामों में बंदरों का आतंक

कटना, यशभारत। बड़वारा क्षेत्र के ग्राम निगहरा साहत आसपास के कई ग्रामों में पिछले कई महीनों से बंदरों का आतंक है। वन क्षेत्र से गांव में प्रवेश करने वाली बंदरों की टैलियां आबादी क्षेत्र में खासा उत्पाद मचाती हैं। कच्चे मकानों के ठीन टप्पे और एसबेस्टोस सीट की छतों वाले मकानों को इन बंदरों की उछल-कूद से काफी नुकसान उठाना पड़ता है। ये बेक्यौफ बंदर डराने से भी नहीं डरते, बल्कि कई बार इन बंदरों ने हमला करके ग्रामीणों को भी जखमी कर दिया है। घरों में रखा सामान जिसमें खाने-पीने की वस्तुएं शामिल हैं इन बंदरों के कारण सुरक्षित नहीं रह गया। ग्रामीणों के घरों में लगे फलों के पेड़ और बगीचे बंदरों के कारण तबाह हो रहे हैं। कई बार फसलों को भी इन बंदरों ने काफी नुकसान पहुंचाया है। ग्रामीणों द्वारा कई बार वन विभाग के अधिकारियों-कर्मचारियों से अनुरोध किया गया कि उन्हें बंदरों के इस आतंक से मुक्ति दिलाई पर वन विभाग इस ओर कई ध्यान नहीं दे रहा जिससे ग्रामीणों की समस्या बढ़ती चली जा रही। निगहरा के ग्रामीणों का कहना है कि इसके पहले कुछ अन्य पंचायतों में भी इन बंदरों का आतंक था जिस पर पंचायत के अनुरोध पर वन विभाग द्वारा मथुरा से टीम बुलाकर इन बंदरों को पकड़वाया गया था और उन्हें जंगलों में छोड़ा गया था, लेकिन निगहरा के मामले में वन विभाग ऐसा कोई कदम नहीं उठा रहा। ग्रामवासियों ने जिला प्रशासन एवं तहसील प्रशासन का ध्यान इस ओर आकृष्ट कराया है। साथ ही वन विभाग के उच्चाधिकारियों से मांग की है कि निगहरा ग्राम के लोगों को इन बंदरों के आतंक से मुक्ति दिलाई जाए।

कर्मचारियों की हड़ताल के चलते विलंब से हुआ विद्युत सुधार कार्य

कट्टनी, यशभारत। आंधी न तूफान फिर भी पांच घंटे तक पावर कट से ज़ब्बते रहे शहर के लोग संबंधी प्रकाशित खबर को त्वरित संज्ञान में लेते हुए कलेक्टर अवि प्रसाद द्वारा कार्यपालन अभियंता शहर संभाग म.प्र.पु.क्षे.वि.वि.लिमि.कं. कट्टनी को निर्देशित किया गया। कार्यपालन अभियंता शहर संभाग ने बताया कि विगत 21 जनवरी को सर्विदा एवं आउटसर्सेस कर्मचारी अनिश्चित कालीन हड्डताल पर थे, वहीं 24 जनवरी को अन्य कर्मचारी भी हड्डताल पर चले जाने के कारण उत्तम विद्युत व्यवधान के निदान में अधिक समय लगा। जिसके कारण कुछ क्षेत्रों की विद्युत व्यवस्था प्रभावित रही। उपलब्ध संसाधनों के माध्यम से निरंतर प्रयास किये जाकर समस्या का निराकरण करा दिया गया था।



73 दिनों में बदले गए 458 टांसफार्मर

कट्टनी, यशभारत। कलेक्टर अवि प्रसाद द्वारा
किसानों को विद्युत आपूर्ति की सुविधा को दृष्टिशत
रखते हुए जिले के पात्र ट्रांसफार्मरों को बरीयता क्रम
से बदलने के निर्देश प्रदान किए गए हैं।
जनप्रतिनिधियों एवं म.प्र.पूर्व.क्षेत्र. विद्युत वितरण
कंपनी के अधिकारियों के साथ आयोजित समीक्षा
बैठक के दौरान भी अधिकारियों को निर्वाचित विद्युत
आपूर्ति हेतु निर्देशित किया गया था। निर्देशों के
अनुपालन में बुधवार 5 फरवरी को 10 ट्रांसफार्मर
बदलने की कार्यवाही की गई। इस तरह 26 नवंबर
से 06 फरवरी तक 73 दिनों में अब तक कुल 458
पात्र ट्रांसफार्मर बदले जा चुके हैं। अधीक्षण
अभियंता (संचा - संधा) वृत्त कट्टनी मोहम्मद
अयूब खान ने बताया कि सोमवार को ग्राम पोंडी
100, बुजबुजा 25 बुजबुजा 25, इटमा 25
कुरंदेही 25, डुडी 25, डंडी 25, टिकुरी 25,
मटवारा 100, महगांव 100 (केवीए) कुल 10
ट्रांसफार्मरों को बदलने की कार्यवाही की गई।
अधीक्षण अभियंता ने बताया कि किसानों की
सुविधा को दृष्टिशत रखते हुए ट्रांसफार्मरों की
उपलब्धतानुसार शेष पात्र ट्रांसफार्मरों को भी
समर्यावधि में बदलने की कार्यवाही की जा रही है,
जिले में यह कार्यवाही अपो भी तिरंगा जगी रहेगी।

यथा भारत	कलर क्लासीफाइड
→ 1 दिन	- 150/-
→ 3 दिन	- 250/-
→ 7 दिन	- 500/-
→ 15 दिन	- 1200/-
→ 30 दिन	- 1800/-
साईंज - 5x1	
आवश्यकता, खरीदना - बेचना	
अपने व्यापार को बढ़ावा दें	
बुकिंग हेतु संपर्क करें	
यथा भारत	
कचहरी चौक, कटनी	
फोन:- 07622-230033	
Email:- yashbharat.com	

**आवश्यकता, खरीदना-बेचना
आपने ल्यापार को बढ़ावा दें**

बुकिंग हेतु संपर्क करें

यश भारत

कचहरी चौक, कटनी

फोन:- 07622-230033
ail :- katni@yashbharat

Digitized by srujanika@gmail.com

